

Azatlyk / ýumoreska

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Azatlyk / ýumoreska AZATLYK



- Siz azat.
- Sag boluň, jenap.
- Siz azat.
- Minnetdar, jenap.
- Sen indi erkin adam, nirä gidesiň gelse, gidiber. Näme diýesiň gelse, diýiber.
- Köp sag boluň, jenap.
- Sen näme diýesiň gelen zady diýibereňok?
- Men eýýäm diýdim-ä!
- Näme diýdiň? Haçan diýdiň? Men-ä heniz hiç zat eşidemok.
- Ýaňy: «Köp sag bol!» diýmedimmi?
- Onyň az. Nirä gidesiň gelse, gitmäge, näme diýesiň gelse, diýmäge hukugyň bardygyna begen-de, şatlykdan ýaña bir ýerde durup bilmän, böküp, tans et.
- Ynha, tans edip durun-da.
- Munyňdan tans bolmaz. Uzaklardanam görnüp durar ýaly, hiç

kimiň saňa ganalga bermeyänligi bildirer ýaly, seniň şatlykdan ýaña bir aýagyňda has belendiräk bökmäge hukugyň bar ahyryn. Ynha, şunuň ýaly. Indi tans edişiň ýagşy.

– Mümkin bolsa, aýtsaňyzlaň, jenap, şatlykdan ýaña tans etmegimi az mahallyk goýmaga rugsat edilýärmí? Ýogsam meniň demim içime dolup, böwrümden sanjy tutup başlady.

– Hany, men bir instruksiýamy göreýin. Ynha, altynjy statýa, bellikde şeýle diýilýär. Şatlykdan ýaña bökjekläp tans etmekden, çagalykda gyzamykdan galan sanjysy bolan adamlar boşadylýar.»

– Sag boluň, örän minnetdar, jenap. Bir azajyk demimi dürsäýin...

– Tans etmäni goýjak bolma, böküber! Sen heniz gyzamykdan galan sanjyň bardygy hakdaky sprawkaňy maňa görkezeňok.

– Bagyşlaň jenap, men seniň kimdigiňem-ä tanamok?..

– Men azatlyk boýunça berlen çäksiz hukugy neneňsi peýdalanmalydygyny ilata öwredýän instruktör.

– Sag boluň, çäksiz minnetdar. Aýsaňyzlaň, jenap instruktör, men şol berlen çäksiz azatlykdan peýdalanman bilerinmi?

– Bilmersiň! Başga zada ünsüni sowma. Şatlykdan ýaña böküber. Belendiräk, has belendiräk bökjekle...

Wiola MARKONI,
(Meksika).

Rusçadan terjime eden: Ahmet GURBANNEPESOW.

«Tokmak» žurnaly, 1990 ý. Satiriki hekaýalar